

తెలుగు PDF పేపర్లు

తయారు చేయబడినవి

▶ ప్రాధుషనర తెలుగు PDF సూక్ష్మ పేపర్లు / మ్యాగజైన్ డిజైన్

✓

4 వీజీలు

పూర్ణ కలర డిజైన్

₹ 6,000

మాత్రమ

మా సేవలు

- అందరి కోరికలను పేజీ డిజైన్
- లీడర్ డిజైన్, స్టోరీల డిజైన్
- తెలుగు, గోల్కండీ, ఇంగ్లీషు, హిందీ లోని పేపర్లు
- తెలుగు పేపర్లకు అద్భుత డిజైన్
- కాగిత కట్టకాగిత డిజైన్
- క్లియర్, క్లీన్ డిజైన్
- అందరి కోరికలను పేజీ డిజైన్

మన డిజైన్ ఎలా కంట్రబ్యూట్?

1 ఆంధ్ర ప్రదేశ్

అందరి కోరికలను పేజీ డిజైన్

అందరి కోరికలను పేజీ డిజైన్

2 తెలంగాణ

అందరి కోరికలను పేజీ డిజైన్

అందరి కోరికలను పేజీ డిజైన్

3 మహారాష్ట్ర

అందరి కోరికలను పేజీ డిజైన్

అందరి కోరికలను పేజీ డిజైన్

4 గోవా రాష్ట్రం

అందరి కోరికలను పేజీ డిజైన్

అందరి కోరికలను పేజీ డిజైన్

శ్రీ సాయి అక్షర భారతి పబ్లికేషన్స్

9704685643

ప్రొఫెషనల్ డిజైన్ తెలుగు మాత్రమే 100% సంతృప్తి డిజైన్ డిజైన్ డిజైన్

ఇష్ట్
పాండునాన్
 తెలుగు చినపత్రిక

[illegible]

సంపుటి-1,

సంచిక-1,

శుక్రవారం 31-07-2026,

ಎಡಿಟರ್ : ರಾಥೆಡ್ ರಾಜು

పేజీలు-4,

వెల రూ. 4/

Warangal, Ranga Reddy, Khammam, Nizamabad, Karimnagar, Hyderabad, Mahabubnagar, Visakhapatnam, Kadapa, Vijayawada, Tirupati, Guntur, Kurnool, Nellore, Srikakulam

31 జులై 2026, శుక్రవారం । శ్రీ పరాభవ నామ సంవత్సరం । ఆషాఢ మాసం । కృష్ణ పక్షం । విదియ (రా. 10:31 వరకు) తదియ । ధనిష్ఠ (సా. 7:26 వరకు) ? శతభిషం । సూర్యోదయం: ఉ. 5:48 । సూర్యాస్తమయం: సా. 6:40 । రాహుకాలం: ఉ. 10:37--12:14 । యమగండం: మ. 3:27--5:03 । గుళిక: ఉ. 7:24--9:01 । అభిజిత్: ఉ. 11:48--మ. 12:39 । దుర్ముహూర్తం: ఉ. 8:22--9:14, మ. 12:39--1:31

నల్గొండలో అక్రమంగా నిల్వ చేసిన అబార్వన్ కిట్ల స్వాధీనం

చెల్లుబాటు అయ్యే కొనుగోలు బిల్లులు లేకుండా....

నిల్వ చేసిన 113 ఎంసీపీ (మీ) కిట్లు సీజ్ డ్రగ్స్ కంట్రోల్ అడ్మినిస్ట్రేషన్ మెరుపు దాడి



అంచనా వేశారు. విశ్వసనీయ సమాచారం ఆధారంగా జూలై 29న డ్రగ్స్ కంట్రోల్ అడ్మినిస్ట్రేషన్ అధికారులు నల్గొండలోని ప్రకాశం బజార్, మహబీర్ మెడికల్ మార్కెట్లో ఉన్న శ్రీ లక్ష్మీ మెడికల్ ఏజెన్సీస్ అనే హోల్సేల్ మెడికల్ సంస్థపై దాడులు నిర్వహించారు. ఈ సంస్థను యజమాని-కమ్-



వైద్య ఆరోగ్య రంగంలో పెట్టుబడులను ప్రోత్సహించే దిశగా తమిళనాడు ప్రభుత్వం కీలక సంస్కరణలకు శ్రీకారం చుట్టింది. రాష్ట్రంలో నూతన అనుపత్రుల ఏర్పాటుకు అవసరమైన అనుమతుల కోసం 'సింగిల్ విండో క్లియరెన్స్' (ఏకగవాక్ష) విధానాన్ని ప్రవేశపెట్టాలని నిర్ణయించింది. దీనివల్ల ఏళ్ల తరబడి వివిధ ప్రభుత్వ శాఖల చుట్టూ తిరగాల్సిన అవసరం లేకుండా అనుమతుల ప్రక్రియ కేవలం కొన్ని నెలల్లోనే పూర్తి కానుంది. ముఖ్యమంత్రి సి. జోసెఫ్ విజయ్ శుక్రవారం ఆరోగ్య, కుటుంబ సంక్షేమ శాఖ అధికారులతో ఉన్నత సాయి సమీక్ష నిర్వహించనున్నారు.

పందేభారత్ రైలు.....

చీనాబ్ బ్రిడ్జ్పై సోనమ్ వాంగ్చుక్ ప్రశంసలు..



శ్రీనగర్: సామాజిక కార్యకర్త
సోనమ్ వాంగ్‌చక్ ఇవాళ
పందేభారత్ రైలులో
ప్రయాణించారు. ఢిల్లీలో నుంచి
లదాఖ్‌కు వెళ్తున్న సమయంలో
ఆయన ఆ రైలులో ప్రయాణించారు.
దానికి సంబంధించిన వీడియోను
రిలీజ్ చేశారు. ఇంకా ఇటీవల
శ్రీనగర్ సమీపంలో నిర్మించిన
చీనాబ్ బ్రిడ్జ్‌ను కూడా ఆయన
తిలకించారు. పందేభారత్ రైలుతో
పాటు చీనాబ్ బ్రిడ్జ్ కూడా
బాగున్నట్లు సోనమ్ వాంగ్‌చక్ తన
వీడియోలో ప్రశంసించారు. అయితే
ఢిల్లీలోని జంతర్ మంతర్‌లో
సీజేపీకి మద్దతుగా ఆయన 26
రోజుల పాటు నిరాహార దీక్ష
చేపట్టిన విషయం తెలిసిందే. సీజేపీ
అందోళనలో పాల్గొన్న విద్యార్థులు,

కార్యకర్తలపై తమకు హామీ
ఇచ్చినట్లు కేసులు నమోదు
చేయరారు అని ఆయన
కోరారు. ఢిల్లీ నుంచి కశ్మీర్ కు
రైలులో వెళ్లిన ఆయన.. చీనాబ్
బ్రిడ్జ్ ఇంజనీరింగ్ ఫీల్డ్ ను చూసి
ఆశ్చర్యం వ్యక్తం చేశారు.
అద్భుతమైన రీతిలో ఆ బ్రిడ్జ్ ను
నిర్మించినట్లు పేర్కొన్నారు. అయితే
రైలు ప్రయాణం అనేది తనకు
ఇష్టమైందని, చీనాబ్ బ్రిడ్జ్ ను కూడా
చూడాలనుకున్నానని, ఇదో
అద్భుతమైన అనుభవం అని,
భారతీయ రైల్వే శాఖ పట్ల గర్వంగా
ఉందని తన వీడియోలో సోనమ్
వాంగ్ చుక్క తెలిపారు. పేపర్
లీకేజీల నిరోధక బిల్లును పార్లమెంట్
పాస్ చేయడం పట్ల
వాంగ్ చుక్క హర్షం వ్యక్తం

భారీ వర్షాల నేపథ్యంలో కలెక్టరేట్‌లో కంట్రోల్ రూమ్ ఏర్పాటు

ఆదిలాబాద్ ,(8వ ఖిల్త్ హిందుస్థాన్): జిల్లాలో కురుస్తున్న భారీ వర్షాల నేపథ్యంలో ప్రజలకు అత్యవసర సహాయం అందించేందుకు కలెక్టరేట్‌లో ప్రత్యేక కంట్రోల్ రూమ్‌ను ఏర్పాటు చేసినట్లు జిల్లా కలెక్టర్ రాజుద్దీ షా తెలిపారు. వర్షాలు, వరదలకు సంబంధించిన అత్యవసర పరిస్థితులు లేదా సహాయం అవసరమైన సందర్భాల్లో ప్రజలు టోల్-ఫ్రీ నంబర్ 1800 425 1939ను సంప్రదించాలని సూచించారు. కంట్రోల్ రూమ్‌లో సిబ్బంది 24 గంటలు అందుబాటులో ఉండి ఫిర్యాదులను స్వీకరించి సంబంధిత శాఖలతో సమన్వయం చేసి తక్షణ చర్యలు చేపడతారని తెలిపారు. ప్రజలు అనవసర ప్రయాణాలు చేయకుండా, వాగులు, లోతట్టు ప్రాంతాలు, వరద ప్రవాహాల వద్దకు వెళ్లకుండా అప్రమత్తంగా ఉండాలని, జిల్లా యంత్రాంగం జారీ చేసే సూచనలు తప్పనిసరిగా పాటించాలని కలెక్టర్ కోరారు.



ఆమెను ఎవరు
సీరియస్ గా తీసుకుంటారు? .
కంగనా వ్యాఖ్యలపై కాక్రోచ్
పార్టీ అధినేత కౌంటర్!

విద్యార్థులు, నిరసనకారులపై బీజేపీ ఎంపీ, నటి కంగనా రనాట్ చేసిన వివాదాస్పద ‘జెన్ గట్టర్’ వ్యాఖ్యలపై రాజకీయ, సినీ వర్గాల్లో తీవ్ర దుమారం రేగుతోంది.


కంగనా తన వ్యాఖ్యలను సమర్థించుకుంటూ తాజాగా మరో సెల్ఫీ వీడియోను విడుదల చేయగా, ఆమె వ్యాఖ్యలపై ‘కాక్రోచ్ జనతా పార్టీ’ అధినేత అభిజిత్ దిష్టి స్పందిస్తూ.. స్టాండ్ కొంటర్ ఇచ్చాడు. అభిజిత్ మాట్లాడుతూ..

కంగనాని అసలు ఎవరు సీరియస్ గా తీసుకుంటారు? అని ప్రశ్నించారు. విద్యార్థులందరూ నీట్ పరీక్షా వలన నష్టపోయి రోడ్డుమీదకి వచ్చినప్పుడు ఎందుకు స్పందించలేదంటూ కంగనాపై విమర్శలు గుప్పించాడు. మరోవైపు కంగనా తనపై చేసిన విమర్శలపై కాక్రోచ్ జనతా పార్టీ అధికార ప్రతినిధి సౌరవ్ దాస్ స్పందించారు. తనను పనికిరాని వాడు, నిరుద్యోగి అని పిలవడాన్ని తప్పుపట్టారు. తన గురించి గూగుల్ లో సెర్చ్ చేసి ఆమె విమర్శలు చేశారని మండిపడ్డారు. గూగుల్ లో సెర్చ్ చేస్తే ఇలాంటి తప్పుడు సమాచారమే వస్తుందని అన్నారు. ఓ ఇంటర్వ్యూలో సౌరవ్ మాట్లాడుతూ.. కంగనా ఈ దేశ భవిష్యత్ తరాలను, యువతను తీవ్రంగా విమర్శిస్తున్నారని చెప్పారు.

ఈ 20 పెట్రోల్ వాడాలంటే పాత వాహనాల్లో పార్ట్స్లు మార్చాల్సిందే..

పార్లమెంట్‌లో వెల్లడించిన నితిన్ గడ్కరీ

ఈ20 పెట్రోల్ విషయంలో అనేక వివాదాలు కొనసాగుతున్నాయి. ఈ20 పెట్రోల్ వల్ల వాహనాలు పాదవుతున్నాయని కొందరు యజమానులు అంటుంటే.. అలాంటిదేం లేదని కేంద్రం చెబుతోంది. అందులోనూ పాత వాహనాలు బాగా దెబ్బతింటున్నాయనే ఫిర్యాదులు వెల్లువెత్తుతున్నాయి. ఈ అంశంపై పార్లమెంట్లో కేంద్ర రోడ్డు రవాణా,



డీసీపి నిరంతర నిఘా... అయినా ఆగని అక్రమ ఔషధాల విక్రయాలు

డ్రగ్స్ ఇన్ స్పెక్టర్లపై పెరుగుతున్న పనిభారం -- ప్రజల సహకారంతోనే అక్రమాలకు అడ్డుకట్ట

హైదరాబాద్, జూలై 30 , (రివెన్యూ కమిషన్) ప్రజారోగ్యాన్ని పరిరక్షించడంలో తెలంగాణ ప్రభుత్వం కంట్రోల్ అండ్ రిగ్యులేషన్ (ఇజూ) నింతరం అప్రమత్తంగా పనిచేస్తున్నప్పటికీ, రాష్ట్రంలోని కొన్ని ప్రాంతాల్లో అక్రమ ఔషధాల విక్రయాలు ఇంకా కొనసాగుతుండటం ఆందోళన కలిగిస్తోంది. నకిలీ మందులు, అసమతుల్య లేని ఔషధాలు, వైద్యుల ప్రిస్క్రిప్షన్ లేకుండా విక్రయించరాని మందులు, గర్భిణీలకు హానికరమైన, మత్తు పుష్కలం కలిగించే ఔషధాలు కొందరు అక్రమ వ్యాపారులు విచ్చలవిడిగా విక్రయించడం గమనార్హంగా మారింది. డీసీఏ ఆధికారులు తరచూ తనిఖీలు నిర్వహిస్తూ, అక్రమాలపై కేసులు నమోదు చేసి, మందులను స్వాధీనం చేసుకుంటున్నప్పటికీ, కొంతమంది అక్రమ వ్యాపారులు కొత్త మార్గాలను అనుసరిస్తూ చట్టాన్ని ధిక్కరిస్తున్నారు. దీనివల్ల ప్రజారోగ్యానికి ముప్పు ఏర్పడుతోందని నిపుణులు హెచ్చరిస్తున్నారు.

డ్రగ్స్ ఇన్స్పెక్టర్లపై విపరీతమైన పనిభారం.....

ద్రగ్గి ఇన్స్పెక్టర్ల బాధ్యతలు కేవలం మెడికల్ షాపుల
తనిఖీలకే పరిమితం కావు. వారు లైసెన్స్ పరిశీలన,
ఔషధ నమూనాల సేకరణ, ప్రయోగశాల నివేదికల



పరిశీలన, ఫిర్యాదుల విచారణ, ప్రత్యేక దాడులు, అక్రమ నిల్వల స్వాధీనం, కేసుల నమోదు వంటి అనేక విధులను నిర్వహించాల్సి ఉంటుంది. అంతేకాకుండా, నమోదు చేసిన ప్రతి కేసుకు సంబంధించి కోర్టు విచారణలకు పలుమార్లు హాజరుకావాల్సి రావడం, సాక్ష్యాధారాలు సమర్పించడం, న్యాయపరమైన ప్రక్రియలను అనుసరించడం వంటి బాధ్యతలు కూడా వారి సమయాన్ని గణనీయంగా తీసుకుంటున్నాయి. దీంతో ఫీల్డ్ తనిఖీలకు కేటాయించే సమయం తగ్గుతున్నదనే అభిప్రాయం వ్యక్తమవుతోంది.

సిబ్బంది కొరత కూడా ప్రధాన సమస్యే...

రాష్ట్రవ్యాప్తంగా వేల సంఖ్యలో ఉన్న మెడికల్ షాపులు,

మొదటిపేజీ తరువాయి

నల్గొండలో అక్రమంగా నిల్వ చేసిన అబార్షన్ కిట్ల స్వాధీనం

కొనుగోలు బిల్లులు లేకుండా నిల్వలు

తనిఖీల సందర్భంగా “ఘాటవ-౩ ఖట్” (మీరా ఖట్) పేరుతో విక్రయానికి సిద్ధంగా ఉంచిన 113 అబార్షన్ కిట్లు చెల్లుబాటు అయ్యే కొనుగోలు బిల్లులు లేకుండా నిల్వ ఉంచినట్లు గుర్తించారు. ఈ కిట్లు డిఫ్ఎప్ల చీఫ్. డీఎ007హాదీడి, ఎక్సైజ్ : ఫిబ్రవరి-2028, ఆకుమ్మ డ్రగ్స్ ౬ ఫార్మాసిటికల్స్ లిమిటెడ్., హరిద్వార్, ఉత్తరాఖండ్ సంస్థ తయారు చేసినవిగా గుర్తించారు. ఈ విధంగా బిల్లులు లేకుండా మందులను నిల్వ చేయడం డ్రగ్స్ అండ్ కాన్సెల్టివ్ అక్ట్ , 1940 నిబంధనలకు విరుద్ధమని అధికారులు పేర్కొన్నారు.

మీరా కిట్ అంటే ఏమిటి?

మెడికల్ టెర్మినేషన్ ఆఫ్ ప్రెగ్నెన్సీ కిట్ అనేది మిఫెప్రిస్టోన్ మరియు మిసోప్రోస్టోల్ అనే ఔషధాల కలయిక. ప్రారంభ దశ గర్భధారణను చట్టబద్ధంగా,



వైద్యుల సూచనల మేరకు నిలిపివేయడానికి మాత్రమే ఈ మందులను వినియోగించాలి. వైద్యుల పర్యవేక్షణ



లేకుండా వీటిని ఉపయోగించడం వల్ల అధిక రక్తస్రావం, అసంపూర్ణ గర్భస్రావం, తీవ్రమైన ఇన్ఫెక్షన్లు, మహిళ ప్రాణానికి ప్రమాదం వంటి తీవ్రమైన సమస్యలు తలెత్తే అవకాశం ఉందని డీసీపి హెచ్చరించింది.

సమూహాలు సేకరణ -- దర్యాప్తు కొనసాగింపు

సీజ్ చేసిన అబార్షన్ కిట్ల నుంచి అధికారులు సమూహాలను సేకరించి ప్రయోగశాల విశ్లేషణకు పంపించారు. అనంతరం పూర్తి స్థాయి దర్యాప్తు నిర్వహించి, ఈ అక్రమ నిల్వలు మరియు కొనుగోలు వ్యవహారంలో సంబంధం ఉన్న వారందరిపై చట్టపరమైన చర్యలు తీసుకుంటామని డీసీపి స్పష్టం చేసింది.

డాడి చేసిన అధికారులు

ఈ తనిఖీలను నల్గొండ అసిస్టెంట్ డైరెక్టర్ వి. రవికుమార్ ఆధ్వర్యంలో, డ్రగ్స్ ఇన్స్పెక్టర్ చి. సంపత్ కుమార్ నిర్వహించారు.

కఠిన శిక్షలు తప్పవు

చట్టవిరుద్ధంగా ఎం టి బి కిట్ల కొనుగోలు, నిల్వ, విక్రయం జరిపే మెడికల్ షాపులు మరియు

మొదటిపేజీ తరువాయి

డీసీపి నిరంతర నిఘా... అయినా ఆగని అక్రమ ఔషధాల విక్రయాలు

ఔషధ గిడ్డంగులు, తయారీ సంస్థలు, ఆసుపత్రులు, హోల్సేల్ పంపిణీ కేంద్రాలపై సమర్థవంతమైన పర్యవేక్షణ జరపడానికి ప్రస్తుత డ్రగ్స్ ఇన్స్పెక్టర్ల సంఖ్య తగినంతగా లేదని రంగ నిపుణులు చెబుతున్నారు. ఒక్కో అధికారి పరిధిలో అధిక సంఖ్యలో సంస్థలు ఉండటంతో ప్రతి కేంద్రాన్ని తరచూ తనిఖీ చేయడం సవాలుగా మారుతోంది.

అక్రమ వ్యాపారులు అవకాశంగా మలుచుకుంటున్న పరిస్థితులు...

అధికారులు ఇతర పరిపాలనా, న్యాయపరమైన పనులతో బిజీగా ఉన్న సమయంలో కొందరు అక్రమ వ్యాపారులు చట్టాన్ని ఉల్లంఘిస్తూ మందులను విక్రయిస్తున్నట్లు తరచూ వెలుగులోకి వస్తోంది. ముఖ్యంగా ట్రిప్లిప్లస్ మందులు, గర్భస్రావ మాత్రలు, మత్తు ప్రభావం కలిగించే ఔషధాలు, షెడ్యూల్-హెచ్, షెడ్యూల్-ఎక్స్ కిందకు వచ్చే మందుల విక్రయంలో మరింత అప్రమత్తత అవసరమని వైద్య రంగ నిపుణులు సూచిస్తున్నారు.

డీసీపి చర్యలకు ప్రజల సహకారం అవసరం....

డ్రగ్స్ కంట్రోల్ అడ్మినిస్ట్రేషన్ ఒక్కడానితోనే అక్రమ ఔషధ విక్రయాలను పూర్తిగా అరికట్టడం సాధ్యం కాదని నిపుణులు అభిప్రాయపడుతున్నారు. ప్రజలు,



ఫార్మసిస్టులు, వైద్యులు, ఆసుపత్రుల యాజమాన్యాలు, మెడికల్ షాపుల నిర్వాహకులు బాధ్యతాయుతంగా వ్యవహరిస్తేనే అక్రమాలకు సమర్థవంతంగా అడ్డుకట్ట వేయవచ్చు.

అనుమానాస్పదంగా మందులు విక్రయిస్తున్న కేంద్రాలపై వెంటనే సంబంధిత అధికారులకు సమాచారం అందించడం, బిల్లు లేకుండా మందులు కొనుగోలు చేయకపోవడం, లైసెన్స్ కలిగిన మెడికల్ షాపుల నుంచే ఔషధాలు కొనుగోలు చేయడం వంటి చర్యలు ప్రజారోగ్య పరిరక్షణకు దోహదపడతాయి.

ప్రభుత్వం మరిన్ని చర్యలు తీసుకోవాలి....


డ్రగ్స్ ఇన్స్పెక్టర్ల ఖాళీలను భర్తీ చేయడం, ఆధునిక సాంకేతిక పరిజ్ఞానాన్ని వినియోగంలోకి తేవడం, ప్రత్యేక ఎన్ఫోర్స్ మెంట్

బృందాలను ఏర్పాటు చేయడం, కోర్టు కేసుల నిర్వహణకు న్యాయ సహాయ వ్యవస్థను బలోపేతం చేయడం వంటి చర్యలు చేపడితే అక్రమ ఔషధాల విక్రయాలపై మరింత సమర్థవంతమైన నియంత్రణ సాధ్యమవుతుందని ఔషధ రంగ నిపుణులు సూచిస్తున్నారు. ప్రజారోగ్య పరిరక్షణలో డీసీపి అధికారులు చేస్తున్న కృషి అభినందనీయమైనదే. అయితే అక్రమ ఔషధ వ్యాపారంపై పూర్తిస్థాయి నియంత్రణ సాధించాలంటే అధికారుల కృషికి ప్రజల సహకారం, తగిన సిబ్బంది, బలమైన న్యాయ వ్యవస్థ, నిరంతర పర్యవేక్షణ సమన్వయంగా కొనసాగాల్సిన అవసరం ఉంది

మొదటిపేజీ తరువాయి

ఈ20 పెట్రోల్ వాడాలంటే పాత వాహనాల్లో పార్ట్లు మార్చాల్సిందే..

మార్పుకోవాల్సి ఉంటుందని తెలిపారు. బీఎస్-3 వాహనాలు ఏప్రిల్ 1, 2005న అందుబాటులోకి వచ్చాయన్నారు. అప్పటినుంచి 2016లోపు తయారైన వాహనాల్లోనే విడిభాగాలు మార్పుకోవాల్సి ఉంటుందని వివరించారు. కొన్ని రబ్బర్ పార్ట్స్, గ్యాస్ ట్యాంకు మారిన సరిపోతుందన్నారు. వాహనాల రెగ్యులర్ సర్వీస్ ద్వారా ఈ పార్ట్స్ మార్పుకోవచ్చని, ఇందుకోసం పెద్దగా మోడిఫికేషన్స్ అవసరం లేదని గద్దర్ చెప్పారు. ఈ కేటగిరికి చెందిన టూవీలర్లు, కార్లలో ఈ20 పెట్రోల్ వినియోగానికి సంబంధించి ఇంజనీలలో మార్పులు చేయకద్దేదని స్పష్టం చేశారు. ఇటీవలి కాలంలో ఈ20 పెట్రోల్ వల్ల వాహనాలు పాడవుతున్నాయని, ఉన్నట్టుండి బ్రేక్ డౌన్ అవుతున్నాయని, మైలేజ్ తగ్గతోందని వాహనదారులు ఫిర్యాదు చేస్తున్నారు. దీనిపై గద్దర్ స్పందిస్తూ మైలేజ్ తగ్గడానికి ఈ20 పెట్రోల్ ఒక్కటే కారణం కాదని, అనేక అంశాల ఆధారంగా మైలేజ్ తగ్గడం, పెరగడం జరుగుతుందని వివరించారు. ఈ20 పెట్రోల్ వినియోగంపై ప్రజలకు అవగాహనా కార్యక్రమాలు చేపట్టనున్నట్లు మంత్రి తెలిపారు.



దీర్ఘకాలిక వ్యాధులతో బాధపడుతున్న గర్భిణీలకు పౌష్టికాహార కిట్ల - డా. అప్పయ్య

హనుమకొండ,(రిపబ్లిక్ హిందుస్థాన్): దీర్ఘకాలిక వ్యాధులతో బాధపడుతున్న గర్భిణీల ఆరోగ్య పరిరక్షణకు పోషకాహారం అత్యంత కీలకమని జిల్లా వైద్య ఆరోగ్య శాఖ అధికారి డా. అప్పయ్య అన్నారు. స్థానిక ప్రభుత్వ ప్రసూతి ఆసుపత్రి (+వీఎం)లో గురువారం +౫ Xఅంబు సృష్టించి సంస్థ సహకారంతో జిల్లాలోని దీర్ఘకాలిక వ్యాధులతో బాధపడుతున్న ఐదుగురు గర్భిణీలకు ప్రత్యేక పోషకాహార కిట్లను పంపిణీ చేశారు. డిఎంహెచ్ఎం డా. అప్పయ్య, ప్రభుత్వ ప్రసూతి ఆసుపత్రి సూపరింటెండెంట్ డా. విజయలక్ష్మి చేతుల మీదుగా ప్రతి గర్భిణీకి 10 కిలోల బియ్యం, కందిపప్పు, ఇతర పప్పుధాన్యాలు, గోధుమపిండి, బెల్లం, డ్రై ఫ్రూట్స్ తదితర పోషకాహార పదార్థాలతో కూడిన కిట్లను అందజేశారు. ఈ సందర్భంగా డా. అప్పయ్య మాట్లాడుతూ, ప్రతి గర్భిణీ

మొదటి త్రైమాసికంలోనే ౫౫, హెచ్బీఎస్ఎజీ (ఎన్డీరాప్ర), సిఫిఎస్ (రాజాప్రతిభ) వంటి కీలక రక్తపరీక్షలను తప్పనిసరిగా చేయించుకోవాలని సూచించారు. వ్యాధులను ముందుగానే గుర్తించి, వైద్యుల సూచనల మేరకు సకాలంలో మందులు, సమతుల్య పోషకాహారం తీసుకోవడం ద్వారా తల్లి ఆరోగ్యాన్ని కాపాడడంతో పాటు పుట్టబోయే శిశువుకు ఆరోగ్యవంతమైన జీవితాన్ని అందించవచ్చని తెలిపారు. గర్భిణీల సంక్షేమం కోసం +౫ Xఅంబు సృష్టించి సంస్థ చేపడుతున్న “అన్వోల్” కార్యక్రమాన్ని ఆయన అభినందించారు. అడిషనల్ డిఎంహెచ్ఎం డా. మదన్మోహన్ రావు మాట్లాడుతూ, ప్రభుత్వ ప్రసూతి ఆసుపత్రిలో ప్రతి నెల సుమారు 1,600 మంది గర్భిణీలకు ౫౫తో పాటు ఇతర అవసరమైన



రక్తపరీక్షలు నిర్వహిస్తున్నట్లు తెలిపారు. హెచ్బీ

పాజిటివ్గా గుర్తించిన గర్భిణీలకు సకాలంలో ావ (యాంటీ రెట్రోవైరల్ థెరపీ) సేవలు అందించడం ద్వారా వైరస్ శిశువుకు సంక్రమించకుండా సమర్థవంతంగా నివారించవచ్చని చెప్పారు. ఈ చర్యలతో జిల్లాను లింగసరక్షిత్ షన్ జిల్లా”లిగా తీర్చిదిద్దే లక్ష్యంతో వైద్యశాఖ కృషి చేస్తోందని వివరించారు. ఈ కార్యక్రమంలో ప్రభుత్వ ప్రసూతి ఆసుపత్రి సూపరింటెండెంట్ డా. విజయలక్ష్మి, అసోసియేట్ ప్రొఫెసర్ డా. శిరీష, ఆర్ఎంఓ డా. మంజుల, హెచ్బీ ప్రోగ్రామ్ మేనేజర్ స్వప్న మాధురి, డీఈఎంఓ అశోక్ రెడ్డి, +౫ Xఅంబు డైరెక్టర్ మేరీ, జిల్లా ఎయిడ్స్ నియంత్రణ సంస్థ డిప్యూటీ సూపర్వైజర్ రామకృష్ణ, కమలాకర్, కరుణామైత్రి పాజిటివ్ సర్వీస్ సొసైటీ ప్రతినిధులు శిరీష, మంజుల తదితరులు పాల్గొన్నారు.

ఏపీలో కొత్త వృక్ష జాతి



తిరుపతి, (రిపబ్లిక్ హిందుస్థాన్): జిల్లా పరిధిలోని తూర్పు కనుమల్లో కొత్తగా గుర్తించిన అరుదైన వృక్ష జాతి మొక్కకు రాష్ట్ర ఉప ముఖ్యమంత్రి అటవీ, వర్షావరణ శాఖ మంత్రి పవన్ కళ్యాణ్ నామకరణం చేశారు. యూథోర్పియేసీ కుటుంబానికి చెందిన ఈ కొత్త జాతికి “క్రోటన్ ఉబ్బలమడుగెన్నిసీ” అని పేరు పెట్టారు. ఉబ్బలమడుగు జలపాతానికి సమీపంలోని కంబకం కొండల ప్రాంతం ఈ మొక్కకు సహజ ఆవాసంగా ఉండటంతో, ఆ ప్రాంత పర్యావరణ ప్రాధాన్యాన్ని ప్రతిబింబించేలా ఈ పేరును ఖరారు చేశారు. అద్భుతమైన సుగంధ పరిమళాలను వెదజల్లే ఆకులు కలిగిన ఈ మొక్క తన ప్రత్యేకతలతో ఉపముఖ్యమంత్రిని ఆకట్టుకుంది. ప్రధాన అటవీ సంరక్షణాధికారి (గ్రాజిఫీ) పి.వి. చలపతిరావు తన పరిశోధనా సహచరులతో కలిసి తూర్పు కనుమల్లో నిర్వహించిన విస్తృత వృక్షశాస్త్ర పరిశోధనల సందర్భంగా ఈ కొత్త జాతి మొక్కను గుర్తించారు. శాస్త్రీయ పరిశీలనల్లో, సమీప సంబంధిత జాతి అయిన క్రోటన్ ఆరోమాటికస్ తో పోలిస్తే ఈ మొక్క ప్రత్యేకమైన నిర్మాణం, పునరుత్పత్తి లక్షణాలను కలిగి ఉన్నట్లు నిర్ధారించారు. ఈ ఆవిష్కరణ తూర్పు కనుమల అపార జీవ వైవిధ్య సంపదను ప్రతిబింబించడమే కాకుండా, ఆ ప్రాంతంలో మరింత లోతైన శాస్త్రీయ పరిశోధనల అవశ్యకతను చాటింది. అత్యంత పరిమిత ప్రాంతంలో మాత్రమే కనిపించడం, సహజ ఆవాసాలపై పెరుగుతున్న ముప్పు క్రోటన్ ఉబ్బలమడుగెన్నిసీ జాతిని అంతరించిపోయే ప్రమాదంలో ఉన్న జాతిగా పరిశోధకులు గుర్తించారు. ఈ శాస్త్రీయ ఆవిష్కరణలు జీవ వైవిధ్యం, వర్షావరణ పరిరక్షణ, రాష్ట్ర సహజ వారసత్వ సంపద సంరక్షణ పట్ల కూటమి ప్రభుత్వ నిబద్ధతకు నిదర్శనంగా నిలుస్తోంది.

రిజర్వాయర్లను నింపుకోవాలనే సోయి ప్రభుత్వానికి లేదు : మాజీ మంత్రి శ్రీనివాస్ గౌడ్



గోదావరి, కృష్ణా నదుల ఎగువన కురుస్తున్న వర్షాలతో భారీగా వరద వచ్చి చేరుతోంది. కానీ ప్రాజెక్టులలోని అన్ని పంపులు ఆన్ చేసి, రిజర్వాయర్లను నింపుకోవాలనే సోయి ఈ కాంగ్రెస్ ప్రభుత్వానికి లేదని మాజీ మంత్రి శ్రీనివాస్ గౌడ్

విమర్శించారు. తెలంగాణ భవన్ లో ఏర్పాటు చేసిన మీడియా సమావేశంలో ఆయన మాట్లాడుతూ.. జూరాల నుంచి కిందున్న అన్ని రిజర్వాయర్లు, అన్ని పంప్స్ నిట్లు ఆన్ చేసుకోవాలి.. అన్ని రిజర్వాయర్లు నింపుకోవాలి.. తాగునీటి అవసరాలకు మాత్రమే మేం నీళ్లిస్తాం.. వ్యవసాయానికి నీళ్లివ్వం అనే ధోరణిలో అధికారులు మాట్లాడుతున్నారు. దాదాపు నిన్ను 45-50 వేల క్యూసెక్కుల వపరీ జనరేషన్ పేరు మీద నీళ్లు వదులుతున్నారు.. కానీ ఉన్న రిజర్వాయర్లను నింపాలి.. పంపులు ఆన్ చేయాలనేది మాత్రం విస్మరించారని అన్నారు. గోదావరి, కృష్ణా నదుల ఎగువన కురుస్తున్న వర్షాలతో భారీగా వరద వచ్చి చేరుతోంది. కొన్ని పంపులు ఆన్ చేశారు.. మరికొన్ని చేయలేదన్నారు. నీళ్లు వచ్చినప్పుడు ఒడిసి పట్టుకోవాలి కానీ వదలన్నీ బంద్ అయినప్పుడు ఏం చేస్తరని ప్రశ్నించారు. వరదలు వచ్చి జూరాల నిడుతున్నా పంపులు ఆన్ చేయలేదన్నారు. రైతులంతా ధర్నా చేస్తం.. మేమే ఆన్ చేసుకుంటమని ధర్నా చేస్తే నిన్ను ఆన్ చేశారు. ఇన్ ఫ్లో ఎంత ఉందో అవుట్ ఫ్లో కూడా అంతే పవర్ జనరేషన్ పేరు మీద మొత్తం కింది వెళ్లిపోతున్నారన్నారు. ఎల్ నిస్ దృష్ట్యా గోదావరి, కృష్ణా నదుల నుండి కిందకి వుధాగా పోతున్న ప్రతి చుక్కను ఒడిసి పట్టుకోవాల్సిన అవసరం ఉంది. సరైన సమయంలో స్పందించకపోతే పాలమూరు ఎడారి కాక తప్పదని అధికారులు, ప్రభుత్వానికి హెచ్చరించారు.

హాకీ ఆటగాళ్లకు కాషాయం రంగు చొక్కాలు..

ప్రియాంక గాంధీ ఘాటు వ్యాఖ్యలు

హైదరాబాద్, (రిపబ్లిక్ హిందుస్థాన్): భారత హాకీ జట్టు సంప్రదాయ నీలం జెర్సీ స్థానంలో ప్రపంచకప్ కోసం కాషాయ రంగు జెర్సీని ప్రవేశపెట్టడంపై మొదలైన చర్చ రాజకీయ రంగు పులుముకుంది. మాజీ కెప్టెన్ విరేన్ రెడ్డినూ ఈ నిర్ణయాన్ని ప్రశ్నించారు. తాజాగా కాంగ్రెస్ ఎంపీ ప్రియాంక గాంధీ వాదా కూడా దీనిపై స్పందించారు. జెర్సీ మార్పు ఒక్కటే కాదని, చరిత్రను మార్చే ప్రయత్నాలు జరిగినా దేశ యువత తన అభిప్రాయాన్ని ఇప్పటికే స్పష్టం చేసిందని వ్యాఖ్యానించారు. పార్లమెంట్ బయట మీడియాతో మాట్లాడిన ఆమె, దేశ ఆత్మను మాత్రం మార్చలేరని అన్నారు. జెర్సీ మార్పునా, విద్యా విధానంలో చరిత్రను తిరగరాయాలని చూసినా ప్రజల ఆరోచనలను మార్చడం సాధ్యం కాదని ప్రియాంక గాంధీ పేర్కొన్నారు. జంతర్మంతర్లో యువత వ్యక్తం చేసిన అభిప్రాయాలే దేశ స్వరమని చెప్పారు. భారత స్వాతంత్ర్య పోరాటం అహింస, సత్యం అనే విలువలపై నిర్మితమైందని గుర్తుచేశారు. ఆ ఉద్యమంలో ఆరెన్ ఎన్ కు ఎలాంటి పాత్ర లేదని, ఈ విషయాన్ని దేశ ప్రజలకు బాగా తెలుసని వ్యాఖ్యానించారు. మహాత్మా గాంధీ నాయకత్వంలో కాంగ్రెస్ స్వాతంత్ర్య ఉద్యమాన్ని నడిపిందని చెప్పారు. సోదరభావం, ఐక్యత, సత్యం, అహింసలనే దేశ ఆత్మ ఉందని ప్రియాంక స్పష్టం చేశారు. దేష్వం రెచ్చగొట్టినా, హింసను ప్రోత్సహించినా భారత మూల విలువలను ఎవరూ చెరిపేయలేరని అన్నారు. దేశ ఐక్యతను దెబ్బతీయాలనే ప్రయత్నాలు ఎప్పటికీ ఫలించవని చెప్పారు. రాజకీయ భావజాలం పేరుతో దేశ స్వభావాన్ని మార్చడం అసాధ్యమని అభిప్రాయపడ్డారు. ప్రపంచకప్ కోసం ప్రకటించిన కొత్త జెర్సీపై భారత హాకీ మాజీ కెప్టెన్ విరేన్ రెడ్డినూ తీవ్ర అసంతృప్తి వ్యక్తం చేశారు. భారత హాకీ అంటే అభిమానులకు ముందుగా గుర్తుకొచ్చేది నీలం జెర్సీయేనని చెప్పారు. తాను ఎన్నో ఏళ్లు దాన్నే ధరించి దేశానికి ప్రాతినిధ్యం వహించానని గుర్తుచేశారు. అభిమానుల మనసుల్లో ఆ రంగుకే ప్రత్యేక స్థానం ఉందని, అలాంటప్పుడు కాషాయ రంగును ఎందుకు ఎంచుకున్నారో అర్థం కావడం లేదని



ప్రతి రోగికి నాణ్యమైన వైద్యం అందించాలి: జిల్లా కలెక్టర్ చాహాట్ బాజ్ పాయి

ఆత్మకూర్ ప్రాథమిక ఆరోగ్య కేంద్రం ఆకస్మిక తనిఖీ -వైద్య సేవలపై సమగ్ర పరిశీలన



హనుమకొండ/ఆత్మకూర్, జూలై 30 ,(రిపబ్లిక్ హిందుస్థాన్): ప్రభుత్వ వైద్య సంస్థల్లో ప్రజలకు నాణ్యమైన, సకాలంలో వైద్య సేవలు అందించడం ప్రభుత్వ ప్రధాన లక్ష్యమని హనుమకొండ జిల్లా కలెక్టర్ చాహాట్ బాజ్ పాయి అన్నారు. గురువారం ఆత్మకూర్ మండల కేంద్రంలోని ప్రాథమిక ఆరోగ్య కేంద్రాన్ని ఆయన ఆకస్మికంగా తనిఖీ చేసి వైద్య సేవల తీరును సమీక్షించారు. తనిఖీలో భాగంగా ఓపీ విభాగం, మందుల నిల్వ గది (ఫార్మసీ), ప్రయోగశాల (లాబోరీ), ప్రసూతి గది, ఆపరేషన్ థియేటర్, అబ్జర్వేషన్ వార్డులు, టీకాల నిల్వ కేంద్రం, రికార్డుల నిర్వహణ, ఓపీ నమోదు విధానం, వైద్యులు, సిబ్బంది హాజరు పట్టిక, మాతా--శిశు ఆరోగ్య సేవలు, ఆసుపత్రి పరిశుభ్రత తదితర అంశాలను కలెక్టర్ క్షుణ్ణంగా



పరిశీలించారు. ఆసుపత్రికి వచ్చే రోగుల వివరాలను ఆన్లైన్లో నమోదు చేస్తున్నారా అనే విషయాన్ని ఆరా తీసిన కలెక్టర్, ప్రతి రోగికి ఎలాంటి ఇబ్బందులు కలగకుండా వేగవంతమైన, నాణ్యమైన వైద్య సేవలు అందించాలని వైద్యాధికారులకు స్పష్టం చేశారు. ఈ సందర్భంగా కలెక్టర్ చాహాట్ బాజ్ పాయి మాట్లాడుతూ, ప్రాథమిక ఆరోగ్య కేంద్రంలో విధులు నిర్వహిస్తున్న వైద్యులు, సిబ్బంది స్థానికంగానే అందుబాటులో ఉంటూ ప్రజలకు మెరుగైన వైద్య సేవలు అందించాలని సూచించారు. ముఖ్యంగా వర్షాకాలంలో సీజనల్ వ్యాధులు ప్రబలీ అవకాశం ఉన్నందున అప్రమత్తంగా ఉండి, రోగులకు సకాలంలో చికిత్స అందించాలన్నారు. గర్భిణులకు నాణ్యమైన మాతా--శిశు ఆరోగ్య సేవలు అందించడంతో

పాటు, అవసరమైన మందులు ఫార్మసీలో ఎల్లప్పుడూ అందుబాటులో ఉండేలా చర్యలు తీసుకోవాలని ఆదేశించారు. ఓపీ వివరాలను తప్పనిసరిగా ఆన్లైన్లో నమోదు చేసి, ప్రభుత్వ వైద్య సేవలను మరింత పారదర్శకంగా నిర్వహించాలని సూచించారు. ప్రభుత్వ ఆసుపత్రులపై ప్రజల్లో విశ్వాసం పెంచే బాధ్యత ప్రతి వైద్యుడు, ఉద్యోగిపై ఉందని పేర్కొన్న కలెక్టర్, సేవాభావంతో పనిచేస్తూ ప్రభుత్వం అందిస్తున్న వైద్య సేవలు ప్రతి పేద కుటుంబానికి పూర్తిస్థాయిలో చేరేలా అధికారులు నిరంతరం పర్యవేక్షణ చేపట్టాలని ఆదేశించారు. ఈ తనిఖీలో ఆత్మకూర్ గ్రామ సర్పంచ్ మహేశ్వరి, తహసీల్దార్ జగన్మోహన్ రెడ్డి, ఎంపీడిఎ్ శ్రీనివాస్ రెడ్డి, వైద్యాధికారి డాక్టర్ స్పందనతో పాటు సంబంధిత శాఖల అధికారులు పాల్గొన్నారు.

పాము కాటుకు ప్రాణరక్షకమైన యాంటీ-వెనమ్ ఎలా తయారవుతుంది?- గుర్రం పాత్ర ఏమిటి? ధర ఎంత?



హైదరాబాద్, జూలై 30, (రిపబ్లిక్ హిందుస్థాన్) భారతదేశంలో ప్రతి ఏడాది వేలాది మంది పాము కాటుకు గురవుతుంటారు. ముఖ్యంగా గ్రామీణ ప్రాంతాల్లో వ్యవసాయ పనులు చేసే రైతులు, కూలీలు ఎక్కువగా ఈ ప్రమాదాన్ని ఎదుర్కొంటున్నారు. అయితే సరైన సమయంలో యాంటీ-స్నైక్ వెనమ్ (ఛాలాం) అందితే చాలా మంది ప్రాణాలను కాపాడుకోవచ్చు. కానీ ఈ యాంటీ-వెనమ్ అసలు ఎలా తయారవుతుంది? పాము విషంతోనే తయారవుతుందా? లేక మరే జంతువు సహాయంతో తయారు చేస్తారా? అనే విషయాలు చాలామందికి తెలియవు.

పాము విషం సేకరణతో ప్రారంభం

మొదట కోట్రా, క్రైల్, రస్సెల్స్ వైపర్, సా-స్పెల్స్ వైపర్ వంటి అత్యంత విషపూరిత పాముల నుంచి నియంత్రిత పద్ధతిలో విషాన్ని సేకరిస్తారు. ఆ విషాన్ని శుద్ధి చేసి, చాలా తక్కువ మోతాదుల్లో ప్రయోగాల కోసం ఉపయోగిస్తారు.

గుర్రం నుంచి తయారయ్యే ప్రాణరక్షక మందు

చాలా మంది భావించినట్లు యాంటీ-వెనమ్ నేరుగా పాము విషంతో తయారు కాదు. సేకరించిన విషాన్ని అతి తక్కువ మోతాదుల్లో గుర్రానికి ఇంజెక్ట్ చేస్తారు. దీంతో గుర్రం శరీరంలో ఆ విషాన్ని ఎదుర్కొనే ప్రత్యేక యాంటీబాడీలు తయారవుతాయి. కొన్ని వారాల తర్వాత గుర్రం నుంచి రక్తాన్ని సేకరించి, అందులోని యాంటీబాడీలను శుద్ధి చేసి ఇంజెక్షన్ రూపంలో యాంటీ-వెనమ్ తయారు చేస్తారు.

భారతదేశంలో ఉపయోగించే యాంటీ-వెనమ్

మన దేశంలో సాధారణంగా లిపాలిపాలెంట్ యాంటీ-స్నైక్ వెనమ్ (గ్రామీన్) అయి ఉపయోగిస్తారు. ఇది భారతదేశంలో ఎక్కువగా కనిపించే నాలుగు ప్రధాన విషపాముల కాటుకు సమర్థవంతంగా పనిచేస్తుంది.

ధర ఎంత?

ఒక యాంటీ-వెనమ్ వైల్ ధర సుమారు రూ. 350 నుంచి రూ. 700 వరకు ఉండవచ్చు. ఆసుపత్రి, తయారీ సంస్థ, కొనుగోలు విధానం ఆధారంగా ధరలో మార్పులు ఉండొచ్చు. తీవ్రమైన పాము కాటుకు రోగి పరిస్థితిని బట్టి అనేక వైల్స్ అవసరం కావచ్చు.

నిపుణుల సూచనలు

- పాము కరిస్తే వెంటనే సమీప ప్రభుత్వ ఆసుపత్రికి వెళ్లాలి.
- పామును చంపేందుకు లేదా పట్టుకునేందుకు ప్రయత్నించకూడదు.
- కాటు వేసిన భాగాన్ని కోయడం, విషం పీల్చడం, బిగిగా కట్టడం వంటి పాత పద్ధతులను అనుసరించరాదు.
- వైద్యుల పర్యవేక్షణలో మాత్రమే యాంటీ-వెనమ్ ఇవ్వాలి.

ప్రజాసేత్ర చూపన:

పాము కాటుకు సరైన సమయంలో యాంటీ-వెనమ్ అందించడం వల్ల ప్రాణాలను కాపాడవచ్చు. కాబట్టి ప్రజలు మూఢనమ్మకాలపై ఆధారపడకుండా వెంటనే వైద్య చికిత్స పొందడం అత్యంత ముఖ్యం.



బస్ డ్రైవర్ ఇంట్లో నోట్ల గుట్టలు..

పశ్చిమ బెంగాల్, (రిపబ్లిక్ హిందుస్థాన్): భారీగా నగదు, బంగారం పట్టుబడటం సంచలనం సృష్టిస్తోంది. తృణమూల్ కాంగ్రెస్ (టీఎంసీ) నేతకు అత్యంత సన్నిహితుడైన వ్యక్తి బంధువు ఇంట్లో ఏకంగా రూ. 28 కోట్ల నగదు, రూ. 21 కోట్ల విలువైన 15 కిలోల బంగారం బయటపడింది. బీర్భూమ్ జిల్లాలో జరిగిన ఈ ఘటనలో నోట్ల కట్టలను లెక్కించేందుకు పోలీసులు తీసుకొచ్చిన బదు కొంటింగ్ మిషన్లు కూడా మొరాయింఛాయంతే పరిస్థితి తీవ్రతను అర్థం చేసుకోవచ్చు. వివరాలల్లోకి వెళ్లితే.. బీర్భూమ్ కు చెందిన మినార్ మండల్ అనే బస్ డ్రైవర్ ఇంట్లో నిన్న రాత్రి పోలీసులు దాడులు ప్రారంభించారు. ఉదయానికి స్వాధీనం చేసుకున్న నగదు మొత్తం రూ. 28 కోట్లకు చేరింది. మినార్ మండల్.. టీఎంసీ మాజీ నేత అనుబ్రత మండల్ కు సన్నిహితుడైన వ్యాపారి తులు మండల్ కు బంధువు. ఇటీవల తులు మండల్, టీఎంసీ రెబల్ వర్గంలో చేరారు. పోలీసులు మినార్ మండల్ ను అరెస్ట్ చేయగా, విచారణలో కీలక విషయాలు వెల్లడించాడు. పట్టుబడిన డబ్బు, బంగారం అంతా తులు మండల్, అతని ‘అక్రమ సిండికేట్’ కు చెందినదని అంగీకరించాడు. ఈ ఘటనపై పశ్చిమ బెంగాల్ సీఎం సువేందు అధికారి స్పందించారు. ఇసుక మాఫియాపై ఇది తమ ప్రభుత్వ ఉక్కుపాదమని, అవినీతిపై జీరో-టాలెన్స్ విధానంతో ముందుకెళ్తామని ఆయన ‘ఎక్స్’ వేదికగా తెలిపారు. ప్రజాధనాన్ని దోచుకున్న వారు ఎవరైనా చట్టం నుంచి తప్పించుకోలేరని హెచ్చరించారు. ఈ దాడులు నిర్వహించిన బీర్భూమ్ పోలీసులను ఆయన



తర్ఫం జాతీయ రహదారిపై...

ట్రాఫిక్ పరిస్థితిని పరిశీలించిన జిల్లా ఎస్పీ అఖిల్ మహాజన్

ఆదిలాబాద్ ,(రిపబ్లిక్ హిందుస్థాన్) జిల్లాలో కురుస్తున్న భారీ వర్షాల కారణంగా జైనథ్ మండలం తర్ఫం గ్రామం సమీపంలోని అండర్ బ్రిడ్జి పై నుండి నీరు ప్రవహిస్తున్న కారణంగా, నేషనల్ హైవే-353డిపై వర్షపు నీరు చేరడంతో వాహనాల రాకపోకలకు అంతరాయం ఏర్పడింది. ఈ నేపథ్యంలో జిల్లా ఎస్పీ అఖిల్ మహాజన్ ఐపీఎస్ సంఘటన స్థలానికి చేరుకుని పరిస్థితిని స్వయంగా పరిశీలించారు. ఈ సందర్భంగా జిల్లా ఎస్పీ పోలీసు అధికారులు, సంబంధిత శాఖల అధికారులతో కలిసి రహదారిపై నెలకొన్న పరిస్థితిని సమీక్షించారు. ట్రాఫిక్ ను నియంత్రించి ఎలాంటి అవాంఛనీయ సంఘటనలు జరగకుండా అవసరమైన భద్రతా చర్యలు చేపట్టాలని అధికారులను ఆదేశించారు. అలాగే వర్షాల కారణంగా జిల్లాలోని లోతట్టు ప్రాంతాలు, వాగులు, వంకలు, కల్వర్టుల వద్ద ప్రత్యేక నిఘా కొనసాగించాలని, ప్రమాదకర ప్రాంతాల్లో హెచ్చరికలు జారీ చేసి ప్రజలను అప్రమత్తం చేయాలని సూచించారు. . ఎలాంటి అత్యవసర పరిస్థితి తలెత్తినా వెంటనే సమీప పోలీస్ స్టేషన్ లేదా అత్యవసర సేవలకు సమాచారం అందించాలని కోరారు. ఈ కార్యక్రమంలో ఆదిలాబాద్ డిఎస్పీ ఎల్ జీవన్ రెడ్డి, జైనథ్ సిఐ జి శ్రావణ్, ఎస్ఐ పి గౌతమ్, సిబ్బంది తదితరులు పాల్గొన్నారు



ఎయిర్పోర్ట్ భూసేకరణ నిర్దేశిత గడువులోగా పూర్తి చేయాలి: జిల్లా కలెక్టర్ రాజర్షిషా



ఆదిలాబాద్ ,(రిపబ్లిక్ హిందుస్థాన్): జిల్లాలో ప్రతిష్ఠాత్మకంగా చేపడుతున్న ఎయిర్పోర్ట్, ఇండస్ట్రియల్ పార్క్ భూసేకరణ ప్రక్రియను ఎటువంటి చట్టపరమైన చిక్కులు లేకుండా పక్కాపెట్టి పూర్తి చేయాలని జిల్లా కలెక్టర్ రాజర్షిషా అధికారులను ఆదేశించారు. గురువారం కలెక్టరేట్ సమావేశ మందిరంలో రీహ్యాబిలిటేషన్ అండ్ రిసెటిల్మెంట్ కమిషనరేట్ ఆధ్వర్యంలో భూసేకరణ విభాగ ప్రత్యేక అధికారి మనోహర్ తో కలిసి ఆయన ప్రత్యేక అవగాహన సదస్సును నిర్వహించి దిశ నిర్దేశం చేశారు. ఈ సందర్భంగా కలెక్టర్ మాట్లాడుతూ, ఎయిర్పోర్ట్ ప్రాజెక్టు అత్యంత ప్రాధాన్యత కలిగినదని, 2026 డిసెంబర్ 31 నాటికి సంబంధిత ఏజెన్సీలకు భూమిని అప్పగించేలా రెవెన్యూ అధికారులు కార్యాచరణను వేగవంతం చేయాలని స్పష్టం చేశారు. పరిమితులతో కూడిన గడువు ఉన్నందున పనులను నిర్ణీత సమయంలో ముగించేందుకు అవసరమైన అధికారుల బృందాల సంఖ్యను పెంచుతున్నట్లు వెల్లడించారు. భూసేకరణ



ప్రక్రియలో ఏ ఒక్క దశలోనూ న్యాయపరమైన లోపాలు తలెత్తకుండా ప్రతి నియమాన్ని కచ్చితంగా పాటించాలని సూచించారు. రికార్డులు పక్కాగా ఉండాలని, క్షేత్రస్థాయి పరిశీలనలో ఏవైనా సందేహాలుంటే వెంటనే నివృత్తి చేసుకోవాలని అధికారులకు స్పష్టం చేశారు. వ్యవసాయేతర భూములు, నిర్మాణాల లెక్కింపు, రికార్డుల వ్యత్యాసాలపై సమగ్ర సర్వే నిర్వహించి ప్రక్రియను వేగవంతం చేయాలన్నారు. మరోవైపు జిల్లా వ్యాప్తంగా వర్ష సూచన ఉన్న నేపథ్యంలో ఎంతరివోలు, క్షేత్రస్థాయి సిబ్బంది తమ ప్రధాన కేంద్రాల్లోనే అందుబాటులో ఉంటూ సహాయక చర్యలకు సిద్ధంగా ఉండాలని ఆయన ఆదేశించారు. అనంతరం రాష్ట్ర ప్రభుత్వ భూసేకరణ విభాగ ప్రత్యేక అధికారి మనోహర్ అధికారులకు భూసేకరణకు సంబంధించిన అంశాలపై పవర్ పాయింట్ ప్రెజెంటేషన్ ద్వారా అవగాహన కల్పించారు. ఈ సమావేశంలో స్థానిక సంస్థల అదనపు కలెక్టర్ రాజేశ్వర్, ఆర్డీఓ జగదీశ్వర్ రావు, ఏవో వర్ణ, సర్వేయర్లు, రెవెన్యూ సిబ్బంది పాల్గొన్నారు.

ఆగస్టు 9న పద్మశాలి తాలూకా, జిల్లా సంఘం ఎన్నికలు పోప జిల్లా అధ్యక్షులు ఎన్నికల కన్వీనర్ బేత రమేష్



ఆదిలాబాద్,(రిపబ్లిక్ హిందుస్థాన్) పద్మశాలి తాలూకా, జిల్లా సంఘం ఎన్నికలు ఈ నెల ఆగస్టు 9వ తేదీ (ఆదివారం) నిర్వహించనున్న నేపథ్యంలో పోపా (స్పా) తరపున ఎన్నికల సన్నాహక కమిటీ సమావేశం ఆదిలాబాద్ సంఘ భవనంలో నిర్వహించారు. ఈ సమావేశంలో ఎన్నికల నిర్వహణకు సంబంధించిన పలు అంశాలపై చర్చించి నియమ నిబంధనలను ఖరారు చేసినట్లు పద్మశాలి సంఘం జిల్లా ఎన్నికల కన్వీనర్, పోప జిల్లా అధ్యక్షులు బేత రమేష్ తెలిపారు. ఆగస్టు 1వ తేదీ ఉదయం 10 గంటలకు ఎన్నికల నోటిఫికేషన్ విడుదల చేయనున్నారు. ఆగస్టు 1, 2 తేదీల్లో ఉదయం 10 గంటల నుంచి సాయంత్రం 4 గంటల వరకు నామినేషన్లు స్వీకరిస్తారు. ఆగస్టు 3వ తేదీ మధ్యాహ్నం 3 గంటల వరకు అభ్యంతరాలు స్వీకరించి, అనంతరం స్క్రూటింగ్ నిర్వహించి అదే రోజు నామినేషన్ల ఉపసంహరణకు అవకాశం కల్పిస్తారు. తరువాత లక్ష్మీ ద్రా ద్వారా ఎన్నికల గుర్తులు కేటాయిస్తారు. ప్యానెల్ తరపున పోటీ చేసే జిల్లా, తాలూకా అధ్యక్షులు మరియు ప్రధాన కార్యదర్శులకు ఒకే ఎన్నికల గుర్తు కేటాయిస్తారు.జిల్లా అధ్యక్ష పదవికి నామినేషన్ ఫీజు రూ.5,000, జిల్లా ప్రధాన కార్యదర్శికి రూ.4,000, తాలూకా అధ్యక్ష పదవికి రూ.4,000, తాలూకా

ప్రధాన కార్యదర్శి పదవికి రూ.3,000గా నిర్ణయించారు. పోటీ చేసే ప్రతి అభ్యర్థికి ఒక ప్రతిపాదకుడు, ఒక బలపరిచే సభ్యుడు తప్పనిసరిగా ఉండాలని, వారు అధికారిక ఓటర్ల జాబితాలో నమోదు అయి ఉండాలని స్పష్టం చేశారు.ఆగస్టు 9వ తేదీ ఉదయం 8 గంటల నుంచి మధ్యాహ్నం 2 గంటల వరకు ఆదిలాబాద్ సంఘ భవనంలో జిల్లా, తాలూకా కమిటీలకు పోలింగ్ నిర్వహిస్తారు. అలాగే బోధ్ కేంద్రంలో ప్రత్యేక పోలింగ్ కేంద్రాన్ని ఏర్పాటు చేయనున్నారు. బోధ్, సోనాల, బజార్ హత్తూర్, నేరడిగొండ మండలాల ఓటర్లు అక్కడే తమ ఓటు హక్కును వినియోగించుకోవచ్చు. పోలింగ్ అనంతరం బ్యాలెట్ బాక్సులను ప్రత్యేక భద్రతతో ఆదిలాబాద్ కు తరలించి, మధ్యాహ్నం 3 గంటల నుంచి ఓట్ల లెక్కింపు చేపట్టి అదే రోజు ఫలితాలను ప్రకటించనున్నారు. ఈ ఎన్నికలకు రిటర్నింగ్ అధికారిగా (=) సీనియర్ ఉపాధ్యాయులు పెంట చంద్రశేఖర్ ను నియమించినట్లు తెలిపారు. ఎన్నికల ప్రక్రియను విజయవంతంగా నిర్వహించేందుకు కులబంధువులు, ముఖ్యంగా పోటీ చేసే అభ్యర్థులు పూర్తి సహకారం అందించాలని పద్మశాలి సంఘం జిల్లా ఎన్నికల కన్వీనర్, ఉపాధ్యక్షులు బేత రమేష్ విజ్ఞప్తి చేశారు.

ఉద్యోగులకు గుడ్ న్యూస్.. ఆ బకాయిలు విడుదల.. !!

హైదరాబాద్ ,(రిపబ్లిక్ హిందుస్థాన్): ప్రభుత్వ ఉద్యోగులు, విశ్రాంత ఉద్యోగులకు ఇచ్చిన హామీ అమలు దిశగా తెలంగాణ ప్రభుత్వం మరో కీలక నిర్ణయం తీసుకుంది. గత 100 రోజుల్లో ఉద్యోగులు, పెన్షనర్లకు సంబంధించిన రూ.6,000 కోట్ల బకాయిల చెల్లింపులను పూర్తి చేసినట్లు ప్రభుత్వం ప్రకటించింది. ఇందులో భాగంగా గురువారం మరో రూ.2,000 కోట్లను విడుదల చేస్తూ ఆర్థిక శాఖ ఉత్తర్వులు జారీ చేసింది.ముఖ్యమంత్రి రేవంత్ రెడ్డి, ఉప ముఖ్యమంత్రి, ఆర్థిక మంత్రి భట్టి విక్రమార్క ఆదేశాల మేరకు ఈ నిధులను విడుదల చేసినట్లు ఆర్థిక శాఖ వెల్లడించింది. ఈ మేరకు ఆర్థిక శాఖ ప్రధాన కార్యదర్శి సండిష్ కుమార్ సుల్తానియా ఉత్తర్వులు జారీ చేశారు.ప్రభుత్వం మూడు విడతల్లో ఒక్కొక్కరి రూ.2,000 కోట్ల చొప్పున మొత్తం రూ.6,000 కోట్లను విడుదల చేసింది. దీంతో విశ్రాంత ఉద్యోగుల కమ్యూటీషన్ బకాయిల చెల్లింపులు పూర్తయ్యాయని అధికారులు తెలిపారు. ఇంకా పెండింగ్ లో ఉన్న ఇతర బకాయిలను కూడా దశలవారీగా విడుదల చేస్తామని ఆర్థిక శాఖ స్పష్టం చేసింది. ఆర్థిక ఇబ్బందులు ఉన్నప్పటికీ ఉద్యోగులు, పెన్షనర్ల సంక్షేమానికి ప్రభుత్వం ప్రాధాన్యం ఇస్తోందని పేర్కొంది. ప్రభుత్వ నిర్ణయంపై ఉద్యోగులు, పెన్షనర్లు హర్షం వ్యక్తం చేస్తున్నట్లు అధికారులు తెలిపారు.



డ్రగ్స్ స్వగర్లుగా ప్రభుత్వ టీచర్లు..! కేరళలో బడా డ్రగ్ రాకెట్ గుట్టురట్టు

తిరువనంతపురం/హైదరాబాద్, జూలై 30,(రిపబ్లిక్ హిందుస్థాన్): విద్యార్థులకు విలువలు బోధించాల్సిన ప్రభుత్వ ఉపాధ్యాయులే డ్రగ్స్ మాఫియాలో భాగమయ్యారనే ఆరోపణలు దేశవ్యాప్తంగా సంచలనం సృష్టిస్తున్నాయి. కేరళలో ముగ్గురు ప్రభుత్వ కాంట్రాక్ట్ ఉపాధ్యాయులను ప్రత్యేక దర్వాస్తు బృందం (ఐఓ) అరెస్టు చేయడంతో ఈ వ్యవహారం వెలుగులోకి వచ్చింది. పోలీసుల దర్వాస్తులో, నిందితులు ఎండిఎంఎ (వీణపూ) వంటి సింథటిక్ మాదకద్రవ్యాల అక్రమ రవాణాలో పాల్గొన్నట్లు ఆరోపణలు వెలుగుచూశాయి. వినియోగదారులకు గల్ఫ్ దేశానికి చెందిన ఫోన్ నంబర్ ద్వారా సంప్రదింపులు జరిపించి, ఆన్లైన్ చెల్లింపులు స్వీకరించిన అనంతరం డ్రగ్స్ దాచిన ప్రదేశాల వివరాలను పంపే పద్ధతిని ముఠా అనుసరించినట్లు పోలీసులు గుర్తించారు. దర్వాస్తులో భాగంగా బ్యాంకు ఖాతాల్లో లక్షల రూపాయల లావాదేవీలు జరిగినట్లు అధికారులు గుర్తించారు. నెలకు సుమారు ?12 వేల వేతనం పొందుతున్నప్పటికీ, విలాసవంతమైన జీవనశైలిపై అనుమానం రావడంతో విచారణ ముమ్మరమైంది. ఈ కేసులో ఇప్పటికే ముగ్గురు ఉపాధ్యాయులను అరెస్టు చేయగా, మరికొందరికి కూడా ఈ నెట్వర్క్తో సంబంధాలు ఉన్నాయా అనే కోణంలో ఐఓ విచారణ కొనసాగిస్తోంది. డ్రగ్స్ సరఫరా మూలాలు, ఆర్థిక లావాదేవీలు, ఇతర వ్యక్తుల పాత్రపై దర్వాస్తు కొనసాగుతోంది. ఈ ఘటనపై కేరళ ముఖ్యమంత్రి, హోంమంత్రి తీవ్ర దిగ్గ్రాంతి వ్యక్తం చేసినట్లు సమాచారం. విద్యా వ్యవస్థలో డ్రగ్స్ మాఫియా చొరబడడం అత్యంత ఆందోళనకరమని పేర్కొంటూ, దోషులపై కఠిన చర్యలు తీసుకుంటామని ప్రభుత్వం స్పష్టం చేసింది.

ప్రజానేత్ర వ్యాఖ్య:

విద్యార్థుల భవిష్యత్తును తీర్చిదిద్దాల్సిన ఉపాధ్యాయులే మాదకద్రవ్యాల అక్రమ రవాణాలో చిక్కుకోవడం సమాజానికి తీవ్రమైన హెచ్చరిక. విద్యాసంస్థల్లో డ్రగ్స్ నిర్మూలనకు కఠిన నిఘా, అవగాహన కార్యక్రమాలు, బాధ్యులపై వేగవంతమైన చర్యలు అవసరమని నిపుణులు సూచిస్తున్నారు.



జాతీయ రహదారి విస్తరణకు వేగం పెంచిన కేంద్రం

- విజయవాడ--మచిలీపట్నం 6 లేన్ల రోడ్డుకు డీపీఆర్ సిద్ధం
- హైదరాబాద్--నందిగామ, నంగారెడ్డి--హైదరాబాద్ విభాగాలపై కూడా కసరత్తు
- వ్యయం, నిర్మాణ గడువుపై డీపీఆర్ తర్వాత తుది నిర్ణయం
- ఎంపీ కేశినేని ప్రత్యక్ కేంద్ర మంత్రి నితిన్ గడ్కరీ లిఖితపూర్వక సమాధానం



విజయవాడ ,(రిపబ్లిక్ హిందుస్థాన్): పూణే నుంచి మచిలీపట్నం వరకు విస్తరించిన జాతీయ రహదారి-- 65 (ఎన్ హెచ్-65) అభివృద్ధి పనులపై కేంద్ర ప్రభుత్వం కీలక వివరాలను లోక్ సభ వేదికగా వెల్లడించింది. విజయవాడ ఎంపీ కేశినేని శివనాథ్ (చిన్ని) ఆడిగిన ప్రశ్నకు కేంద్ర రోడ్డు రవాణా, జాతీయ రహదారుల శాఖ మంత్రి నితిన్ జైరామ్ గడ్కరీ లిఖితపూర్వక సమాధానం ఇచ్చారు. దేశవ్యాప్తంగా జాతీయ రహదారుల అభివృద్ధి నిరంతర ప్రక్రియగా కొనసాగుతోందని కేంద్ర ప్రభుత్వం స్పష్టం చేసింది.ట్రాఫిక్ సాంద్రత, కనెక్టివిటీ అవసరాలు, వివరణాత్మక ప్రాజెక్టు నివేదికలు (డీపీఆర్), సాధ్యత అధ్యయనాలు, పీఎం గతి శక్తి జాతీయ మాస్టర్ ప్లాన్ ఆధారంగా దశలవారీగా రహదారి ప్రాజెక్టులు చేపడుతున్నట్లు పేర్కొంది. నంగారెడ్డి--హైదరాబాద్, హైదరాబాద్--నందిగామ మధ్య ఎన్ హెచ్-65ను ఆరు లేన్లుగా విస్తరించేందుకు డీపీఆర్ పనులు కొనసాగుతున్నాయని తెలిపింది. నందిగామ-- విజయవాడ రహదారి అభివృద్ధి ఇప్పటికే పూర్తయిందని వెల్లడించింది.విజయవాడ--మచిలీపట్నం మార్గాన్ని

ఆరు లేన్ల యాక్సెస్ కంట్రోల్డ్ రహదారిగా అభివృద్ధి చేసేందుకు డీపీఆర్ సిద్ధం చేసినట్లు కేంద్రం స్పష్టం చేసింది. పూణే--సోలాపూర్, సోలాపూర్--మహారాష్ట్ర--కర్ణాటక సరిహద్దు విభాగాల్లో కారిడార్ అభివృద్ధికి సంబంధించి డీపీఆర్ ల కోసం బిడ్లు ఆహ్వానించినట్లు వెల్లడించింది. మహారాష్ట్ర--కర్ణాటక సరిహద్దు నుంచి నంగారెడ్డి వరకు ఆరు లేన్ల యాక్సెస్ కంట్రోల్డ్ హైవేగా ఈపీసీ విధానంలో పనులు కొనసాగుతున్నట్లు తెలిపింది.ప్రస్తుతం ప్రాజెక్టు వివిధ దశల్లో ఉండటంతో మొత్తం వ్యయం, నిధుల కేటాయింపు, పనుల పూర్తి గడువును ఇప్పుడే ప్రకటించడం సాధ్యం కాదని కేంద్ర ప్రభుత్వం స్పష్టం చేసింది. డీపీఆర్ లు పూర్తైన అనంతరం సాంకేతిక పరిశీలనలు, ట్రాఫిక్ అవసరాలు, పరిపాలనా ఆమోదాల ఆధారంగా తదుపరి నిర్ణయాలు తీసుకుంటామని పేర్కొంది. ఎన్ హెచ్-65 కారిడార్ ను అత్యాధునిక ప్రమాణాలతో అభివృద్ధి చేసి, విజయవాడ--మచిలీపట్నం ప్రాంతంతో పాటు మొత్తం మార్గంలో ప్రయాణ సౌకర్యాలు, రవాణా సామర్థ్యాన్ని మరింత మెరుగుపరచడమే కేంద్ర ప్రభుత్వ లక్ష్యమని మంత్రి సమాధానంలో వెల్లడింది.

పెరిగిన గోల్డ్ రేట్.. ఎంతంటే!

అంతర్జాతీయంగా స్వల్ప తగ్గుదల ఉన్నా దేశీయ మార్కెట్ లో ఫైఫిక్

ప్రజానేత్ర- బిజినెస్ ప్రతినిధి: బంగారం ధరలు రెండు రోజులుగా తగ్గుముఖం పట్టినా, జూలై 30న మరోసారి పైకి ఎగిశాయి. ధరలు మరింత తగ్గుతాయని ఆశించిన కొనుగోలుదారులకు మార్కెట్ ఊహించని షాక్ ఇచ్చింది. అంతర్జాతీయ మార్కెట్ లో స్పాట్ గోల్డ్ ధర స్వల్పంగా 0.16 శాతం పెరిగింది.ఈ రోజు 24 క్యారెట్ల 10 గ్రాముల బంగారం ధర రూ.820, 22 క్యారెట్ల 10 గ్రాముల ధర రూ.750 మేర పెరిగింది. ఇటీవల వివాహాలు, శ్రావణ మాసం కొనుగోళ్లు, పెట్టుబడిదారుల ఆసక్తి వంటి కారణాలతో దేశీయ మార్కెట్ లో కొనుగోళ్లు కొనసాగుతున్నాయి.గత 10 రోజుల ధరల ట్రెండ్ తేదీ 24 క్యారెట్ల 22 క్యారెట్లు, జూలై 30 రూ.14,433 (082) రూ.13,230 (075),జూలై 29 రూ.14,351 (-66) రూ.13,155 (-60),జూలై 28 రూ.14,417 (-75) రూ.13,215 (-155),జూలై 27 రూ.14,492 (-1) రూ.13,370 (085),జూలై 26 రూ.14,493 (0) రూ.13,285 (0),,జూలై 25 రూ.14,493 (060) రూ.13,285 (055), జూలై 24 రూ.14,433 (-185) రూ.13,230 (-170), జూలై 23 రూ.14,618 (-33) రూ.13,400 (-30), జూలై 22 రూ.14,651 (0229) రూ.13,430 (0210),జూలై 21 రూ.14,422 (076) రూ.13,220



(070)జూలై 1 ధర రూ.14,078 రూ.12,905, జూలై 30 ధర రూ.14,433 రూ.13,230, నెలలో గరిష్ఠం రూ.14,700 (జూలై 3) రూ.13,475 (జూలై 3), నెలలో కనిష్ఠం రూ.14,078 (జూలై 1) రూ.12,905 (జూలై 1)నెల ప్రారంభంతో పోలిస్తే 24 క్యారెట్ల బంగారం గ్రాముకు రూ.355, 22 క్యారెట్ల బంగారం గ్రాముకు రూ.325 పెరగడం గమనార్హం. దీన్ని బట్టి జూలైలో బంగారం మార్కెట్ మొత్తం మీద బుల్లిష్ ట్రెండ్ లోనే కొనసాగిందని మార్కెట్ వర్గాలు విశ్లేషిస్తున్నాయి.ఫిజికల్ గోల్డ్ తో పాటు డిజిటల్ గోల్డ్ ధరల్లోనూ పెరుగుదల కనిపిస్తోంది. ప్రస్తుతం 24 క్యారెట్ల డిజిటల్ గోల్డ్ ధర గ్రాముకు సుమారు రూ.14,350 నుంచి రూ.15,300 మధ్య ఉంది. ఇందులో 3 శాతం జీఎస్ టీ, ప్రొవైడర్ మార్జిన్, స్ట్రెస్డ్ ఛార్జీలు కలిసివుంటాయి.ఇప్పటికీ మంచి రక్షణాత్మక ఆస్తిగానే ఉంది. రు